



4207CH14

## ہنسوں کا جوڑا اور کچھوا


ایک جوڑا ہنسوں کا اور ایک کچھوا مدت سے ایک ہی جھیل میں رہتے تھے۔ ساتھ رہنے کی وجہ سے آپس میں دوستی ہو گئی۔ ایک بار بارش بالکل نہیں ہوئی۔ جھیل سوکھ گئی۔ ہنسوں کو وہاں سے جانا پڑا۔ وہ بہت افسوس کے ساتھ اپنے عزیز دوست کچھوے سے رخصت ہونے لگے۔ کچھوے نے اداس ہو کر کہا۔ ”میں تمہاری جدائی برداشت نہیں کر سکتا۔ مجھ کو بھی اپنے ساتھ لے چلو۔“

ہنسوں نے کہا ”ہم زمین پر چل نہیں سکتے، تم ہوا میں اڑ نہیں سکتے۔ پھر ہمارا تمہارا ساتھ ہو تو کیسے ہو؟“

آخر کار دوست کی خاطر ہنسوں نے ایک لکڑی اپنے پنجوں میں لی، اور کچھوے سے کہا کہ ”اس کو منہ میں پکڑ کر لٹک جاؤ، لیکن یاد رکھو، رستے میں منہ کھولا تو گر جاؤ گے۔“

جب ہنس، کچھوے کو اڑائے لیے جاتے تھے تو اتفاق سے ایک بستی کے اوپر سے گزر ہوا۔ لوگوں نے یہ انوکھا تماشا دیکھ کر شور مچایا۔





اس وقت بے وقوف کچھوے  
 سے چپ نہ رہا گیا۔ شور مچانے والوں  
 کو جواب دینے کا ارادہ کیا۔ بات کا  
 شروع کرنا تھا کہ لکڑی اس کے منہ سے چھوٹ گئی اور وہ دھم سے نیچے گر گیا۔  
 ہنسوں نے اُس نا سمجھ دوست کی حالت پر بہت افسوس کیا اور یوں کہتے ہوئے  
 اڑے چلے گئے۔

”جو دوستوں کی نصیحت پر عمل  
 نہیں کرتا، اس کی ایسی ہی گت بنتی  
 ہے۔“



# مشق



پڑھیے اور سمجھیے

افسوس

دکھ

عزیز

پیارا

رخصت ہونا

جدا ہونا

جدائی

دوری

اتفاق

اچانک

انوکھا

عجیب

نصیحت

نیک مشورہ، اچھی بات

عمل کرنا

ماننا

گت

حالت

اساتذہ کے لیے ہدایات:

- استاد کہانی کو تصویروں کی مدد سے اندازہ لگا کر سنانے کا موقع دیں۔
- یہ کہانی ”ہتو پدیش“ کی لوک کہانی ہے اس کو بھی بتایا جائے۔
- گھر والوں سے لوک کہانی سن کر کلاس میں سنوائی جائے۔



## سوچیے اور بتائیے



1. ہنسوں اور کچھوے میں کیسا تعلق تھا؟
2. ہنسوں نے وہاں سے جانے کا ارادہ کیوں کیا؟
3. ہنسوں نے کچھوے سے یہ کیوں کہا ”ہمارا تمہارا ساتھ ہو تو کیسے ہو؟“
4. ہنسوں نے کچھوے کو اپنے ساتھ لے جانے کے لیے کون سی ترکیب نکالی؟
5. کچھوہ اُدھم سے نیچے کیوں گرا؟



## خالی جگہوں میں مناسب لفظ لکھیے

لٹک


شور

دوستی

کچھوے

بارش

1. ساتھ میں رہنے کی وجہ سے آپس میں ..... ہو گئی۔
2. ایک بار ..... بالکل نہیں ہوئی۔
3. وہ بہت افسوس کے ساتھ اپنے عزیز دوست ..... سے رخصت ہونے لگے۔
4. اس کو منہ میں پکڑ کر ..... جاؤ۔
5. لوگوں نے یہ انوکھا تماشا دیکھ کر ..... مچایا۔







## حصہ 'الف' اور حصہ 'ب' کو ملا کر جملے مکمل کیجیے اور لکھیے

(الف)	(ب)
ساتھ رہنے کی وجہ سے	تماشا دیکھ کر شور مچایا
آخر کار دوست کی خاطر ہنسوں نے	تم ہوا میں اڑ نہیں سکتے
رستے میں منہ کھولا	آپس میں دوستی ہو گئی
لوگوں نے یہ انوکھا	ایک لکڑی اپنے پنچوں میں لی
ہم زمین پر چل نہیں سکتے	تو گر جاؤ گے

1. ....
2. ....
3. ....
4. ....
5. ....

جس طرح لفظ 'دوست' سے 'دوستوں' بنا ہے، اسی طرح نیچے دیے ہوئے لفظوں کو بدل کر لکھیے

دوست	دوستوں	ہنس
مدت	.....	نصیحت
جھیل	.....	بارش





نیچے دی ہوئی تصویروں کو ان کے ناموں سے ملائیے

نام	تصویر
ہنس	
مچھلی	
بگلا	
مور	
کچھوا	





کچھوے اور خرگوش کی تصویریں بنا کر رنگ بھرے

© NCERT  
not to be republished

